

उत्तर प्रदेश सरकार
उत्तर प्रदेश पुलिस भर्ती एवं प्रोन्नति बोर्ड
19 सी, तुलसी गंगा कॉम्प्लेक्स, विधान सभा मार्ग,
लखनऊ, उत्तर प्रदेश-226001

महत्वपूर्ण सूचना

उत्तर प्रदेश पुलिस भर्ती एवं प्रोन्नति बोर्ड द्वारा आयोजित उत्तर प्रदेश होमगार्ड्स के पदों पर एनरोलमेंट-2025 में परीक्षाओं के प्रश्न पत्रों पर विमर्श/विश्लेषण के संबंध में चेतावनी

**उत्तर प्रदेश सार्वजनिक परीक्षा (अनुचित साधनों का निवारण)
अधिनियम, 2024**

संख्या:-पीआरपीबी-बी(होमगार्ड संवर्ग)-02/2025

दिनांक- अप्रैल 21, 2026

उत्तर प्रदेश पुलिस भर्ती एवं प्रोन्नति बोर्ड के संज्ञान में आया है कि कुछ व्यक्ति सोशल मीडिया पर उत्तर प्रदेश पुलिस भर्ती एवं प्रोन्नति बोर्ड की होने वाली परीक्षाओं के प्रश्न पत्रों या उनकी कंटेंट पर चर्चा, विश्लेषण या प्रसार कर रहे हैं।

2- उत्तर प्रदेश सार्वजनिक परीक्षा (अनुचित साधनों का निवारण) अधिनियम, 2024 के प्रावधानों के तहत ऐसी सभी गतिविधियाँ सख्त रूप से प्रतिबंधित हैं। संबंधित प्रावधान इस प्रकार हैं:-

धारा-2(1)(ट).अनुचित साधन

क्र०सं०	आपराधिक कृत्य	दण्ड का प्रावधान
	धारा-2(1)(ट).अनुचित साधन- इस अधिनियम के अधीन परीक्षा के दौरान नकल, अनधिकृत सहायता, उपकरणों का उपयोग, प्रश्नपत्र/उत्तर कुंजी का लीक-प्राप्त-प्रसारण तथा कंप्यूटर प्रणाली से छेड़छाड़ जैसे सभी अनुचित साधन प्रतिबंधित हैं।	
1	धारा-4-यदि किसी परीक्षार्थी द्वारा सार्वजनिक परीक्षा में अनुचित साधनों का प्रयोग किया जाता है।	धारा-13(1) में यह प्रावधान है कि धारा-4 की प्रक्रिया का अनुपालन करके ऐसे परीक्षार्थी का परीक्षा परिणाम रोक लिया जायेगा और उस कलेण्डर वर्ष के उत्तरवर्ती एक कलेण्डर वर्ष की अवधि के लिए परीक्षा से DEBAR किया जा सकता है। ऐसे अभ्यर्थियों पर भारतीय न्याय संहिता की धारा-318(2) छल के अन्तर्गत कार्यवाही भी की जा सकती है। इस धारा में 03 वर्ष की सजा का प्रावधान है एवं अपराध अजमानतीय है।


क्र०सं०	आपराधिक कृत्य	दण्ड का प्रावधान
2	धारा-5 —ऐसे व्यक्तियों द्वारा जो विधि पूर्वक सार्वजनिक परीक्षा सम्पन्न कराने में कर्तव्यरत् है उनके द्वारा प्रश्नपत्र के सम्बंध में दी गयी किसी प्रकार की सूचना।	धारा-13(3) के अन्तर्गत न्यूनतम 02 वर्ष, अधिकतम 10 वर्ष की सजा तथा 02 लाख रुपये जुर्माने से जो अधिकतम 05 लाख तक दण्डनीय है, के अन्तर्गत कार्यवाही की जायेगी।
3	धारा-6 —ऐसा व्यक्ति जो सार्वजनिक परीक्षा सम्पन्न कराने में विधिपूर्वक कर्तव्यरत् है उसके द्वारा अनुचित साधन का उपयोग कर किसी व्यक्ति को सदोष लाभ प्रदान/प्रयास किया जाता है।	धारा-13(3) के अन्तर्गत न्यूनतम 02 वर्ष अधिकतम 10 वर्ष की सजा तथा 02 लाख रुपये जुर्माने से जो अधिकतम 05 लाख तक दण्डनीय है, के अन्तर्गत कार्यवाही की जायेगी।
4	धारा-7 —यदि कोई व्यक्ति किसी सार्वजनिक परीक्षा में विधिपूर्वक परीक्षा केन्द्र पर कार्य करने हेतु अधिकृत नहीं है किन्तु उसके द्वारा परीक्षा केन्द्र में प्रवेश करने, अनुचित साधनों का प्रयोग करने हेतु किसी परीक्षार्थी को सहयोग प्रदान करता है।	धारा-13(3) के अन्तर्गत न्यूनतम 02 वर्ष, अधिकतम 10 वर्ष की सजा तथा 02 लाख रुपये जुर्माने से जो अधिकतम 05 लाख तक दण्डनीय है तथा भारतीय न्याय संहिता धारा-319(2) के अन्तर्गत कार्यवाही हो सकती है। इस धारा में 05 वर्ष के दण्ड का प्रावधान है एवं अजमानतीय है। अतः उक्त धारा के अन्तर्गत कार्यवाही की जायेगी।
5	धारा-8 —यदि किसी सार्वजनिक परीक्षा में व्यक्तिगत रूप से या सामूहिक रूप से किसी परीक्षार्थी को अनुचित सहायता प्रदान करने हेतु परीक्षा प्राधिकरण अधिकारी या कर्मचारी, सम्बन्धित कार्यदायी संस्था का प्रबंधन या कर्मचारीगण, साल्वर गिरोह कार्य करते हैं।	धारा-13(4) के अन्तर्गत न्यूनतम 03 वर्ष अधिकतम 10 वर्ष की सजा तथा 03 लाख रुपये जुर्माने से जो अधिकतम 10 लाख तक दण्डनीय है, के अन्तर्गत कार्यवाही की जायेगी।
6	धारा-9 —कोई भी व्यक्ति व्यक्तिगत रूप से या सामूहिक रूप से या साल्वर गिरोह के साथ मिली भगत करके निरीक्षण दल, पर्यवेक्षण दल के अधिकारी के किसी व्यक्ति को धमकी/ उत्प्रेरणा/ प्रलोभन/ बाधा या बल पूर्वक करके परीक्षा को प्रभावित करता है।	धारा-13(4) के अन्तर्गत न्यूनतम 03 वर्ष अधिकतम 10 वर्ष की सजा तथा 03 लाख रुपये जुर्माने से जो अधिकतम 10 लाख तक दण्डनीय है तथा भारतीय न्याय संहिता धारा- 121(1), 131, 132, 221, 351 के अन्तर्गत कार्यवाही हो सकती है। इन धाराओं में क्रमशः 05 वर्ष, 03 माह, 02 वर्ष, 03 माह, 02 वर्ष से 07 वर्ष तक के दण्ड का प्रावधान है। धारा-121(1) व 351(3) अजमानतीय अपराध है, के अन्तर्गत कार्यवाही अपेक्षित है।
7	धारा-10 —यदि किसी के द्वारा निर्धारित परीक्षा केन्द्र से अन्य किसी स्थान पर	धारा-13(3) के अन्तर्गत न्यूनतम 02 वर्ष, अधिकतम 10 वर्ष की सजा तथा 02 लाख

क्र०सं०	आपराधिक कृत्य	दण्ड का प्रावधान
	परीक्षा आयोजित करायी जाती है।	रुपये जुर्माने से जो अधिकतम 05 लाख तक दण्डनीय है, के अन्तर्गत कार्यवाही अपेक्षित है।
8	धारा-11- धारा-9, 10 के उपबंधो पर प्रतिकूल प्रभाव डाले बिना साल्वर गिरोह यदि धारा-11 में उल्लिखित प्रतिषिद्ध कार्य करेगा यथा परीक्षा केन्द्र पर परीक्षा के दौरान या एक दिन पहले प्रवेश/प्रयास करेगा, परीक्षा से सम्बन्धित प्रश्न पत्र का परीक्षा से पहले अपने पास रखना, प्रकट करना, परीक्षा के दौरान व उससे पहले प्रश्नपत्र के किसी भाग को हल करना, परीक्षा में लगे लोगो को धमकाना, प्रलोभन देने का कार्य करेगा आदि।	धारा-13(5) के अन्तर्गत साल्वर गिरोह धारा-8, 9 या 11 के उपबंधो का उल्लंघन करता है तो वहाँ न्यूनतम 07 वर्ष अधिकतम 14 वर्ष की सजा तथा 10 लाख रुपये जुर्माने से जो अधिकतम 25 लाख तक दण्डनीय है। यदि साल्वर गिरोह द्वारा आपराध की पुनरावृत्ति की जाती है तो आजीवन कारावास तथा 50 लाख से 01 करोड़ रुपये तक जुर्माना। धारा-13(6) के अनुसार यदि कोई व्यक्ति साल्वर गिरोह के साथ मिली भगत से परीक्षा कार्य में लगे किसी व्यक्ति को जीवन का खतरा पहुँचा कर अनुचित लाभ देकर परीक्षा को प्रभावित करता है तो आजीवन कारावास तथा न्यूनतम 50 लाख से अधिकतम 01 करोड़ रुपये तक जुर्माना। अतः उपरोक्त धाराओं के अन्तर्गत कार्यवाही की जायेगी।
9	धारा-12- कोई भी व्यक्ति परीक्षार्थी के प्रदर्शन के मूल्यांकन, अभिलेख में प्रत्यक्ष व अप्रत्यक्ष रूप से कोई हेरा-फेरी नहीं करेगा।	धारा-13(3) के अन्तर्गत न्यूनतम 02 वर्ष, अधिकतम 10 वर्ष की सजा तथा 02 लाख रुपये जुर्माने से जो अधिकतम 05 लाख तक दण्डनीय है, के अन्तर्गत कार्यवाही की जायेगी।
10	धारा-14- कोई भी व्यक्ति जो विधि सम्मत रूप से परीक्षा कार्य सौंपे जाने पर यदि अपने कर्तव्य की उपेक्षा जानबूझकर करता है और जिसके परिणाम स्वरूप सार्वजनिक परीक्षा से पहले प्रश्न पत्र का प्रकटन हो सकता है या सार्वजनिक परीक्षा का संचालन प्रतिकूल रूप से प्रभावित हो सकता है।	धारा-14 का अपराध न्यूनतम 02 वर्ष, अधिकतम 07 वर्ष की सजा तथा जुर्माने से दण्डनीय है, के अन्तर्गत कार्यवाही की जायेगी।
11	धारा-15 कम्पनियों का अपराध- जहाँ इस अधिनियम के अधीन किसी भी नियम के उपबंध का उल्लंघन किसी कम्पनी द्वारा किया जाता है उसमें शामिल प्रत्येक व्यक्ति को तदानुसार दण्डित किया जायेगा।	धारा-15 के अपराध के लिए कम्पनी व उसमें शामिल प्रत्येक व्यक्ति के विरुद्ध उसके कृत्य के अनुसार उपरोक्त धाराओं में से जिस धारा का अपराध लागू होगा उसके अन्तर्गत कार्यवाही की जायेगी।
12	धारा-16 सम्पत्ति की कुर्की एवं अधिहरण- इस अधिनियम के अधीन साल्वर गिरोह के सदस्य के रूप में या अकेले धारा-8, 9 व 11 के अधीन अपराध करने पर इस सम्बंध में कार्यवाही जिला मजिस्ट्रेट के स्तर से की जानी है। विवेचक द्वारा विवेचना के दौरान कुर्की की रिपोर्ट जिला मजिस्ट्रेट को दी जायेगी।	

क्र०सं०	आपराधिक कृत्य	दण्ड का प्रावधान
13	धारा-17 संज्ञान एवं विचारण- इस अधिनियम के अधीन सभी अपराध संज्ञेय, गैरजमानतीय एवं अशमनीय है, तथा विवेचना पुलिस उपाधीक्षक /सहायक पुलिस आयुक्त के स्तर के अधिकारी द्वारा की जायेगी। इस अधिनियम के अधीन सभी अपराधों का विचारण सत्र न्यायालय द्वारा किया जायेगा।	

3- अतः सभी कंटेंट क्रिएटर्स, सोशल मीडिया प्लेटफॉर्मस और व्यक्तियों को चेतावनी दी जाती है कि वे किसी भी प्रकार से उत्तर प्रदेश पुलिस भर्ती एवं प्रोन्नति बोर्ड की परीक्षा प्रश्न पत्रों या उनकी सामग्री पर चर्चा, विश्लेषण या प्रसार न करें। किसी भी प्रकार का उल्लंघन उत्तर प्रदेश सार्वजनिक परीक्षा (अनुचित साधनों का निवारण) अधिनियम, 2024 के प्रावधानों के तहत कठोर दंडात्मक कार्रवाई को आमंत्रित करेगा, साथ ही अन्य लागू कानून भी प्रभावी होंगे।

4- उत्तर प्रदेश पुलिस भर्ती एवं प्रोन्नति बोर्ड सभी अभ्यर्थियों और हितधारकों से निवेदन करता है कि वे परीक्षाओं की पवित्रता बनाए रखने में सहयोग करें और ऐसे किसी भी प्रतिबंधित सामग्री में संलग्न या उसे बढ़ावा न दें।


 (सत्यार्थ अनिरुद्ध पंकज)
 अपर सचिव (भर्ती) / परीक्षा नियंत्रक
 उ०प्र० पुलिस भर्ती एवं प्रोन्नति बोर्ड,
 लखनऊ।